



Hara Hara Sankara



Jaya Jaya Sankara



ஸ்ரீ வேதவ்யாஸாய நம:

ஸ்ரீ ஸங்கர பகவத்பாதாச்சார்ய பரம்பராகத
மூலாம்னாய ஸர்வக்ரு பீட
ஸ்ரீ காஞ்சி காமகோடி பீடம் — காஞ்சிபுரம்
வேத தர்மஸாஸ்திர பரிபாலன ஸபை
கும்பகோணம் (பதிவு: 1942)

கீழ்க்கண்ட விஷயங்கள் ப்ரஹ்மஸ்ரீ பரணீதர ஸாஸ்த்ரிகள் (ஸ்ரீமடம்-காஞ்சீபுரம்) அவர்களால்
தொகுக்கப்பட்டன.

॥ श्रीशङ्करभगवत्पादाचार्य-लघु-पूजा-पद्धतिः ॥

(आचम्य)

[विघ्नेश्वरपूजां कृत्वा।]

शुक्लाम्बरधरं विष्णुं शशिवर्णं चतुर्भुजम्।
प्रसन्नवदनं ध्यायेत् सर्वविघ्नोपशान्तये॥

प्राणान् आयम्य। ॐ भूः + भूर्भुवः सुवरोम्।
(अप उपस्पृश्य, पुष्पाक्षतान् गृहीत्वा)

ममोपात्तसमस्तदुरितक्षयद्वारा श्रीपरमेश्वरप्रीत्यर्थं शुभे शोभने मुहूर्ते अद्य ब्रह्मणः द्वितीयपरार्धे
श्वेतवराहकल्पे वैवस्वतमन्वन्तरे अष्टाविंशतितमे कलियुगे प्रथमे पादे जम्बूद्वीपे भारतवर्षे
भरतखण्डे मेरोः दक्षिणे पार्श्वे अस्मिन् वर्तमाने व्यावहारिकाणां प्रभवादि-षष्टिसंवत्सराणां मध्ये

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdspsabha@gmail.com

🌐 <http://vdspsabha.org/>

शार्वरि-नाम संवत्सरे उत्तरायणे वसन्त-ऋतौ मेष-मासे शुक्ल-पक्षे

मेषः ११ / 24-Apr-20

प्रथमायां (१०:०१) शुभतिथौ भृगु-वासरयुक्तायां अपभरणी-नक्षत्रयुक्तायां आयुष्मान्-योग-युक्तायां बव-करणयुक्तायाम् (१०:०१; बालव-करणयुक्तायाम्) एवं गुण-विशेषण-विशिष्टायाम् अस्यां प्रथमायां (१०:०१) शुभतिथौ

मेषः १२ / 25-Apr-20

द्वितीयायां (११:५२) शुभतिथौ स्थिर-वासरयुक्तायां कृत्तिका-नक्षत्रयुक्तायां सौभाग्य-योग-युक्तायां कौलव-करणयुक्तायाम् (११:५२; तैतिल-करणयुक्तायाम्) एवं गुण-विशेषण-विशिष्टायाम् अस्यां द्वितीयायां (११:५२) शुभतिथौ

मेषः १३ / 26-Apr-20

तृतीयायां (१३:२३) शुभतिथौ भानु-वासरयुक्तायां रोहिणी-नक्षत्रयुक्तायां शोभन-योगयुक्तायां गरज-करणयुक्तायाम् (१३:२३; वणिज-करणयुक्तायाम्) एवं गुण-विशेषण-विशिष्टायाम् अस्यां तृतीयायां (१३:२३) शुभतिथौ

मेषः १४ / 27-Apr-20

चतुर्थ्यां (१४:३०) शुभतिथौ इन्दु-वासरयुक्तायां मृगशीर्ष-नक्षत्रयुक्तायां अतिगण्ड-योगयुक्तायां भद्र-करणयुक्तायाम् (१४:३०; बव-करणयुक्तायाम्) एवं गुण-विशेषण-विशिष्टायाम् अस्यां चतुर्थ्यां (१४:३०) शुभतिथौ

मेषः १५ / 28-Apr-20

पञ्चम्यां (१५:०८) शुभतिथौ भौम-वासरयुक्तायां आर्द्रा-नक्षत्रयुक्तायां सुकर्म-योगयुक्तायां बालव-करणयुक्तायाम् (१५:०८; कौलव-करणयुक्तायाम्) एवं गुण-विशेषण-विशिष्टायाम् अस्यां पञ्चम्यां (१५:०८) शुभतिथौ

श्रीपरमेश्वरप्रीत्यर्थं

उत्तराषाढा-नक्षत्रे धनुराशौ जातानां श्रीमत्-शङ्कर-विजयेन्द्र-सरस्वती-संयमीन्द्राणां अस्मत्-जगद्गुरुणां सच्छिष्याणां सर्वेषां महाजनानां ज्वर-औपसर्गिकादि-नानाविध-साङ्गामिक-रोगाणाम् उन्मूलनार्थम् अस्मद्देशीयानां विदेशीयानां चापि सर्वेषां व्याधि-भय-निवृत्त्यर्थम् आरोग्य-प्राप्त्यर्थम् सर्वलोकक्षेमार्थं सर्वेषां ज्ञानवैराग्यसिद्ध्यर्थं श्रीमच्छङ्करभगवत्पाद-प्रीत्यर्थम्

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdspsabha@gmail.com

🌐 <http://vdspsabha.org/>

श्री शङ्कर-जयन्ती-महोत्सवे यथाशक्ति-ध्यान-आवाहनादि-षोडशोपचारपूजां करिष्ये। तदङ्गं कलशपूजां च करिष्ये। [कलशपूजां कृत्वा।]

॥ प्रधान-पूजा ॥

श्रुतिस्मृतिपुराणानाम् आलयं करुणालयम्।
नमामि भगवत्पादशङ्करं लोकशङ्करम्॥

श्रीशङ्करभगवत्पादाचार्यान् ध्यायामि।

अज्ञानान्तर्गहन-पतितान्-आत्मविद्योपदेशैः
त्रातुं लोकान् भवदवशिखा-तापपापच्यमानान्।
मुक्त्वा मौनं वटविटपिनो मूलतो निष्पतन्ती
शम्भोर्मूर्तिश्चरति भुवने शङ्कराचार्यरूपा॥

श्रीशङ्करभगवत्पादाचार्यान् आवाहयामि।

श्रीशङ्करभगवत्पादाचार्येभ्यो नमः, आसनं समर्पयामि।

श्रीशङ्करभगवत्पादाचार्येभ्यो नमः, स्वागतं व्याहरामि। पूर्णकुम्भं समर्पयामि।

श्रीशङ्करभगवत्पादाचार्येभ्यो नमः, पाद्यं समर्पयामि।

श्रीशङ्करभगवत्पादाचार्येभ्यो नमः, अर्घ्यं समर्पयामि।

श्रीशङ्करभगवत्पादाचार्येभ्यो नमः, आचमनीयं समर्पयामि।

श्रीशङ्करभगवत्पादाचार्येभ्यो नमः, मधुपर्कं समर्पयामि।

श्रीशङ्करभगवत्पादाचार्येभ्यो नमः, स्नपयामि। स्नानानन्तरम् आचमनीयं समर्पयामि।

श्रीशङ्करभगवत्पादाचार्येभ्यो नमः, वस्त्रार्थम् अक्षतान् समर्पयामि।

श्रीशङ्करभगवत्पादाचार्येभ्यो नमः, यज्ञोपवीतं समर्पयामि।

श्रीशङ्करभगवत्पादाचार्येभ्यो नमः, भस्मोद्धूलनं रुद्राक्ष-मालिकां च समर्पयामि।

श्रीशङ्करभगवत्पादाचार्येभ्यो नमः, दिव्यपरिमलगन्धान् धारयामि।

गन्धस्योपरि हरिद्राकुङ्कुमं समर्पयामि।

श्रीशङ्करभगवत्पादाचार्येभ्यो नमः, अक्षतान् समर्पयामि। पुष्पैः पूजयामि।

॥ श्रीशङ्करभगवत्पादाचार्य-चतुर्विंशति-नामावलिः ॥

ॐ अष्टवर्षचतुर्वेदिने नमः

ॐ द्वादशाखिलशास्त्रविदे नमः

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdspsabha@gmail.com

🌐 <http://vdspsabha.org/>

ॐ सर्वलोकख्यातशीलाय नमः
 ॐ प्रस्थानत्रयभाष्यकृते नमः
 ॐ पद्मपादादिसच्छिष्याय नमः
 ॐ पाषण्डध्वान्तभास्कराय नमः
 ॐ अद्वैतस्थापनाचार्याय नमः
 ॐ द्वैतादिद्विपकेसरिणे नमः
 ॐ व्यासनन्दितसिद्धान्ताय नमः
 ॐ वादनिर्जितमण्डनाय नमः
 ॐ षण्मतस्थापनाचार्याय नमः
 ॐ षड्गुणैश्वर्यमण्डिताय नमः
 ॐ सर्वलोकानुग्रहकृते नमः

१२

ॐ सर्वज्ञत्वादिभूषणाय नमः
 ॐ श्रुतिस्मृतिपुराणार्थाय नमः
 ॐ श्रुत्येकशरणप्रियाय नमः
 ॐ सकृत्स्मरणसन्तुष्टाय नमः
 ॐ शरणागतवत्सलाय नमः
 ॐ निर्व्याजकरुणामूर्तये नमः
 ॐ निरहम्भावगोचराय नमः
 ॐ संशान्तभक्तहृत्तापाय नमः
 ॐ सर्वज्ञानफलप्रदाय नमः
 ॐ सदसद्वस्तुविमुखाय नमः
 ॐ सत्तासामान्यविग्रहाय नमः २४

॥ श्रीशङ्करभगवत्पादाचार्याष्टोत्तरशतनामावलिः ॥

ॐ श्रीशङ्कराचार्यवर्याय नमः
 ॐ ब्रह्मानन्दप्रदायकाय नमः
 ॐ अज्ञानतिमिरादित्याय नमः
 ॐ सुज्ञानाम्बुधिचन्द्रमसे नमः
 ॐ वर्णाश्रमप्रतिष्ठात्रे नमः
 ॐ श्रीमते नमः
 ॐ मुक्तिप्रदायकाय नमः
 ॐ शिष्योपदेशनिरताय नमः
 ॐ भक्ताभीष्टप्रदायकाय नमः
 ॐ सूक्ष्मतत्त्वरहस्यज्ञाय नमः १०
 ॐ कार्याकार्यप्रबोधकाय नमः
 ॐ ज्ञानमुद्राञ्चितकराय नमः
 ॐ शिष्य-हृत्ताप-हारकाय नमः
 ॐ परिव्राज्याश्रमोद्धर्त्रे नमः
 ॐ सर्वतन्त्रस्वतन्त्राधिये नमः

ॐ अद्वैतस्थापनाचार्याय नमः
 ॐ साक्षाच्छङ्कररूपभृते नमः
 ॐ षण्मतस्थापनाचार्याय नमः
 ॐ त्रयीमार्गप्रकाशकाय नमः
 ॐ वेदवेदान्ततत्त्वज्ञाय नमः २०
 ॐ दुर्वादिमतखण्डनाय नमः
 ॐ वैराग्यनिरताय नमः
 ॐ शान्ताय नमः
 ॐ संसारार्णवतारकाय नमः
 ॐ प्रसन्नवदनाम्भोजाय नमः
 ॐ परमार्थप्रकाशकाय नमः
 ॐ पुराणस्मृतिसारज्ञाय नमः
 ॐ नित्यतृप्ताय नमः
 ॐ महते नमः
 ॐ शुचये नमः ३०

ॐ नित्यानन्दाय नमः
 ॐ निरातङ्काय नमः
 ॐ निःसङ्गाय नमः
 ॐ निर्मलात्मकाय नमः
 ॐ निर्ममाय नमः
 ॐ निरहङ्काराय नमः
 ॐ विश्ववन्द्यपदाम्बुजाय नमः
 ॐ सत्त्वप्रधानाय नमः
 ॐ सद्भावाय नमः
 ॐ सङ्ख्यातीतगुणोज्ज्वलाय नमः ४०
 ॐ अनघाय नमः
 ॐ सारहृदयाय नमः
 ॐ सुधिये नमः
 ॐ सारस्वतप्रदाय नमः
 ॐ सत्यात्मने नमः
 ॐ पुण्यशीलाय नमः
 ॐ साङ्ख्ययोगविचक्षणाय नमः
 ॐ तपोराशये नमः
 ॐ महातेजसे नमः
 ॐ गुणत्रयविभागविदे नमः ५०
 ॐ कलिघ्नाय नमः
 ॐ कालकर्मज्ञाय नमः
 ॐ तमोगुणनिवारकाय नमः
 ॐ भगवते नमः
 ॐ भारतीजेतरे नमः
 ॐ शारदाह्वानपण्डिताय नमः
 ॐ धर्माधर्मविभागज्ञाय नमः
 ॐ लक्ष्यभेदप्रदर्शकाय नमः
 ॐ नादबिन्दुकलाभिज्ञाय नमः
 ॐ योगिहृत्पद्मभास्कराय नमः ६०

ॐ अतीन्द्रिय-ज्ञाननिधये नमः
 ॐ नित्यानित्यविवेकवते नमः
 ॐ चिदानन्दाय नमः
 ॐ चिन्मयात्मने नमः
 ॐ परकायप्रवेशकृते नमः
 ॐ अमानुष-चरित्राढ्याय नमः
 ॐ क्षेमदायिने नमः
 ॐ क्षमाकराय नमः
 ॐ भव्याय नमः
 ॐ भद्रप्रदाय नमः ७०
 ॐ भूरिमहिम्ने नमः
 ॐ विश्वरञ्जकाय नमः
 ॐ स्वप्रकाशाय नमः
 ॐ सदाधाराय नमः
 ॐ विश्वबन्धवे नमः
 ॐ शुभोदयाय नमः
 ॐ विशालकीर्तये नमः
 ॐ वागीशाय नमः
 ॐ सर्वलोकहितोत्सुकाय नमः
 ॐ कैलासयात्रा-सम्प्राप्तचन्द्रमौलि-
 प्रपूजकाय नमः
 ८०
 ॐ काञ्च्यां
 श्रीचक्रराजाख्य-यन्त्रस्थापन-दीक्षिताय नमः
 ॐ श्रीचक्रात्मक-ताटङ्क-पोषिताम्बा-
 मनोरथाय नमः
 ॐ श्रीब्रह्मसूत्रोपनिषद्भाष्यादिग्रन्थ-
 कल्पकाय नमः
 ॐ चतुर्दिक्कतुराम्नायप्रतिष्ठात्रे नमः
 ॐ महामतये नमः

ॐ द्विसप्ततिमतोच्छेत्ते नमः
 ॐ सर्वदिग्विजयप्रभवे नमः
 ॐ काषायवसनोपेताय नमः
 ॐ भस्मोद्धूलितविग्रहाय नमः
 ॐ ज्ञानात्मकैकदण्डाढ्याय नमः ९०
 ॐ कमण्डलुलसत्कराय नमः
 ॐ व्याससन्दर्शनप्रीताय नमः
 ॐ भगवत्पादसंज्ञकाय नमः
 ॐ चतुःषष्टिकलाभिज्ञाय नमः
 ॐ ब्रह्मराक्षस-मोक्षदः नमः
 ॐ
 सौन्दर्यलहरीमुख्यबहुस्तोत्रविधायकाय नमः
 ॐ श्रीमन्मण्डनमिश्राख्यस्वयम्भूजय-
 सन्नुताय नमः
 ॐ तोटकाचार्यसम्पूज्याय नमः

ॐ पद्मपादार्चिताङ्घ्रिकाय नमः
 ॐ
 हस्तामलकयोगीन्द्रब्रह्मज्ञानप्रदायकाय नमः
 १००
 ॐ सुरेश्वरादि-षट्-शिष्य-सन्न्यासाश्रम-
 दायकाय नमः
 ॐ निर्व्याजकरुणामूर्तये नमः
 ॐ जगत्पूज्याय नमः
 ॐ जगद्गुरवे नमः
 ॐ
 भेरीपटहवाद्यादिराजलक्षणलक्षिताय नमः
 ॐ सकृत्स्मरणसन्तुष्टाय नमः
 ॐ सर्वज्ञाय नमः
 ॐ ज्ञानदायकाय नमः १०८
 ॐ श्रीशङ्करभगवत्पादाचार्येभ्यो नमः

॥ इति श्री आदिशङ्कराचार्याष्टोत्तरशतनामावलिः सम्पूर्णा ॥

श्रीशङ्करभगवत्पादाचार्येभ्यो नमः, नानाविध-परिमल-पत्र-पुष्पाणि समर्पयामि।
 श्रीशङ्करभगवत्पादाचार्येभ्यो नमः, धूपमाघ्रापयामि।
 श्रीशङ्करभगवत्पादाचार्येभ्यो नमः, दीपं दर्शयामि।
 नैवेद्यम्। श्रीशङ्करभगवत्पादाचार्येभ्यो नमः, अमृतं महानैवेद्यं पानीयं च निवेदयामि।
 निवेदनानन्तरम् आचमनीयं समर्पयामि।
 श्रीशङ्करभगवत्पादाचार्येभ्यो नमः, कर्पूरताम्बूलं समर्पयामि।
 श्रीशङ्करभगवत्पादाचार्येभ्यो नमः, कर्पूरनीराजनं दर्शयामि।
 श्रीशङ्करभगवत्पादाचार्येभ्यो नमः, समस्तोपचारान् समर्पयामि।
 श्रीशङ्करभगवत्पादाचार्येभ्यो नमः, प्रदक्षिणनमस्कारान् समर्पयामि।
 प्रार्थनाः समर्पयामि।

॥ स्वस्ति-वाचनम्/गुरुवन्दनम् ॥

॥ ॐ श्री गुरुभ्यो नमः ॥

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdspsabha@gmail.com

🌐 <http://vdspsabha.org/>

॥ श्री महात्रिपुरसुन्दरी समेत श्री चन्द्रमौलीश्वराय नमः ॥

॥ श्री काञ्ची कामकोटि पीठाधिपति जगद्गुरु

श्री शङ्कराचार्य श्री चरणयोः प्रणामाः ॥

स्वस्ति श्रीमदखिल भूमण्डलालङ्कार त्रयस्त्रिंशत्कोटि देवता सेवित, श्री कामाक्षीदेवीसनाथ श्रीमदेकाम्रनाथ श्री महादेवीसनाथ श्री हस्तिगिरिनाथ साक्षात्कार परमाधिष्ठान सत्यव्रत नामाङ्कित काञ्ची दिव्यक्षेत्रे, शारदामठसुस्थितानाम्, अतुलित सुधारस माधुर्य कमलासन कामिनी धम्मिल्ल सम्फुल्ल मल्लिका मालिका निष्यन्दमकरन्दझरी सौवस्तिक वाङ्मिगुम्भ विजृम्भणानन्द तुन्दिलित मनीषिमण्डलानाम्, अनवरताद्वैत विद्याविनोदरसिकानाम्, निरन्तरालङ्कृतीकृत शान्ति दान्तिभूम्नाम्, सकल भुवनचक्रप्रतिष्ठापक श्रीचक्रप्रतिष्ठा विख्यात यशोऽलङ्कृतानाम्, निखिल पाषण्ड षण्ड कण्टकोत्पाटनेन विशदीकृत वेदवेदान्तमार्ग षण्मतप्रतिष्ठापकाचार्याणाम्, श्रीमत्परमहंस परिव्राजकाचार्यवर्य श्रीजगद्गुरु श्रीमच्छङ्कर भगवत्पादाचार्याणाम्, अधिष्ठाने सिंहासनाभिषिक्त श्रीमच्चन्द्रशेखरेन्द्र सरस्वती संयमीन्द्राणाम्, अन्तेवासिवर्य श्रीमज्जयेन्द्र सरस्वती श्रीपादानाम्, तदन्तेवासिवर्य श्रीमच्छङ्करविजयेन्द्र सरस्वती श्रीपादानां च, चरणनिलयोः सप्रश्रयं साञ्जलिवन्धं च नमस्कुर्मः ॥

॥ तोटकाष्टकम् ॥

विदिताखिलशास्त्रसुधाजलधे महितोपनिषत् कथितार्थनिधे।

हृदये कलये विमलं चरणं भव शङ्कर देशिक मे शरणम् ॥ १ ॥

करुणावरुणालय पालय मां भवसागरदुःखविदूनहृदम्।

रचयाखिलदर्शनतत्त्वविदं भव शङ्कर देशिक मे शरणम् ॥ २ ॥

भवता जनता सुहिता भविता निजबोधविचारण-चारुमते।

कलयेश्वरजीवविवेकविदं भव शङ्कर देशिक मे शरणम् ॥ ३ ॥

भव एव भवानिति मे नितरां समजायत चेतसि कौतुकिता।

मम वारय मोहमहाजलधिं भव शङ्कर देशिक मे शरणम् ॥ ४ ॥

सुकृतेऽधिकृते बहुधा भवतो भविता समदर्शनलालसता।

अतिदीनमिमं परिपालय मां भव शङ्कर देशिक मे शरणम् ॥ ५ ॥

जगतीमवितुं कलिताकृतयो विचरन्ति महामहसश्छलतः।

अहिमांशुरिवात्र विभासि गुरो भव शङ्कर देशिक मे शरणम् ॥ ६ ॥

वेद-धर्म-शास्त्र-परिपालन-सभा

☎ 9884655618

☎ 8072613857

✉ vdspsabha@gmail.com

🌐 <http://vdspsabha.org/>

गुरुपुङ्गव पुङ्गवकेतन ते समतामयतां न हि कोऽपि सुधीः।
 शरणागतवत्सल तत्त्वनिधे भव शङ्कर देशिक मे शरणम्॥७॥
 विदिता न मया विशदैककला न च किञ्चन काञ्चनमस्ति गुरो।
 द्रुतमेव विधेहि कृपां सहजां भव शङ्कर देशिक मे शरणम्॥८॥
 ॥ इति श्री तोटकाचार्यविरचितं श्री तोटकाष्टकं सम्पूर्णम्॥
 जय जय शङ्कर हर हर शङ्कर
 जय जय शङ्कर हर हर शङ्कर।
 काञ्ची-शङ्कर कामकोटि-शङ्कर
 हर हर शङ्कर जय जय शङ्कर॥
 कायेन वाचा मनसेन्द्रियैर्वा
 बुद्ध्याऽऽत्मना वा प्रकृतेः स्वभावात्।
 करोमि यद्यत् सकलं परस्मै
 नारायणायेति समर्पयामि॥
 अनेन पूजनेन श्रीशङ्करभगवत्पादाचार्याः प्रीयन्ताम्।
 ॐ तत्सद्ब्रह्मार्पणमस्तु।